



KUNSILL LOKALI
BIRZEBBUGA

MINUTI

Laqgħa Pubblika Annwali

9 LEGIŻLATURA

Laqgħa Numru 6

L-Erbgħa, 30 t'Ottubru 2024

Il-Kunsill Lokali Birzebbuga Itaq' ġewwa l-uffiċċju amministrattiv tiegħu li jinsab fl-indirizz: Dar Birzebbuga, Triq Santa Marija, Birzebbuga, fil-17:30.

PREŻENTI:

Is-Sur Scott Camilleri	Sindku
Is-Sa Josette Busuttil	Viċi Sindku
Is-Sur Alex Caruana	Kunsillier
Is-Sa Maria Mifsud	Kunsilliera
Is-Sur Ivan Abela Grech	Kunsillier
Is-Sur Karel Zahra	Kunsillier
Is-Sa Rohasia Zammit	Kunsilliera
Is-Sur Darren Mark Debono	Kunsillier

ASSENTI B'APOLOĠIJA (Skont Ordni Permanenti 14A):

Is-Sur Johann Borg	Kunsillier
--------------------	------------

ASSENTI:

Hadd

UFFIĊJAL PREŻENTI:

Is-Sur Jordy Brincat	Segretarju Eżekuttiv
Is-Sa Doreen Mintoff	Accountant tal-Kunsill

MEMBRI MILL-PUBBLIKU:

Wieħed (1)

06.01 Qari tal-ittri t'apologija

06.01.01 Il-Kunsillier Johann Borg talab sabiex ikun skużat minn din is-seduta minhabba raġunijiet ta' saħħa. Din it-talba giet aċċettata mill-kunsilliera kollha prezenti.

06.02 Pjan ta' hidma 2024-2029

06.02.01 Is-Sindku Scott Camilleri fetaħ din il-laqqgħa pubblika billi rringrazzja lin-nies prezenti kif ukoll dawk li kienu qed isegwu l-laqqgħa online. Din is-seduta kienet dwar il-pjan ta' hidma li għandu ta' prijorità l-Kunsill tul il-ħames snin li ġejjin. Fis-seduta ġew diskussi mat-tletin proġett/inizjattiva li l-Kunsill qed jippjana għal-lokalità tagħna fi snin li ġejjin. Żgur li sabiex dawn jitwettqu kollha hemm bżonn ta' hidma kollettiva mill-kunsilliera u kif ukoll b'mod partikolari mill-Gvern Ċentrali u l-entitajiet li se nkunu qed infasslu dawn il-proġetti magħhom. Dan il-pjan għadu fi stat bikri u wara din il-laqqgħa jrid jiġi finalizzat il-pjan kif ukoll jinħadmu l-ispejjeż marbuta miegħu. Dan qed isir wara li kmieni matul din il-leġiżlatura kien sar workshop bejn il-kunsilliera kollha fejn ingabru punti miż-żewġ manifesti elettorali taż-żewġ partiti sabiex ikun jista' jtfassal dan il-pjan ta' hidma.

Ewlenin fost dawn il-proġetti nsibu ċentru ċiviku ġdid, xiri ta' vettura għall-komunità, toroq ġodda, xogħlijiet fil-kosta ta' Birżebbuġa, xogħlijiet ta' ġestjoni tat-traffiku u parkeġġi, spazji għall-komunità u l-għaqdiet, estensjoni tal-park f'Bengħajsa, bandli ġdid fi Triq Santa Katarina u fil-Qajjenza, fost oħrajn. Dan ma jfissirx li xogħolna se jkun qed jiffoka fuq dawn biss, anzi x-xogħol tal-Kunsill imur ħafna iktar lil hinn minn hekk billi se noħolqu inizjattivi u naraw li l-ħajja ta' kull resident tkun waħda tajba.

Fis-18:00 ngħaqad il-Kunsillier Alex Caruana.

06.02.02 Resident 1: beda billi awgura lill-Kunsill tax-xogħol li qed isir. Huwa kompli billi semma li l-post ta' fejn se jsir iċ-ċentru ċiviku se jfixxkel l-espansjoni tal-iskola. Is-Sindku Scott Camilleri wieġeb li d-Dipartiment tal-Edukazzjoni m'għandux il-ħsieb li jestendi l-klassijiet, iżda li huwa iktar interessat li ssir librerija. Is-Sindku Scott Camilleri qal li jekk tiżdied il-popolazzjoni u jkun hemm il-bżonn ta' iktar klassijiet se jittellgħu iktar sulari.

Resident 1: issuġġerixxa li għandu jsir studju dwar il-popolazzjoni u l-iżvilupp tal-lokalità. Semma wkoll li wiehed jista' jfittex għajjnuna mill-Awtorità tal-Ippjanar.

Resident 1: semma r-ridott ta' San Ġorġ fejn qal li r-restawr għandu jsir kullimkien u mhux fejn jidher biss.

Resident 1: semma l-vann li se jinxtara għall-komunità. Huwa qal li l-€40,000 huma allokatu għall-vann biss u li wiehed irid jieħu ħsieb ir-running costs ukoll, għalhekk huwa ssuġġerixxa li jingħazel mudell ieħor. Is-Sindku Scott Camilleri wieġeb li bħalissa għaddejja diskussjoni dwar x'jista' jsir.

Resident 1: staqsa dwar Triq iż-Żurrieq u għala ma ssemmietx fil-pjan. Is-Sindku Scott Camilleri wieġeb li dik qiegħda mniżla fil-pjan biex issir ukoll.

Resident 1: semma li Triq Tal-Ġebel mhijiex imsemmija fil-pjan. Il-Kunsillier Alex Caruana wiegħeb li bħalissa x-xogħol għaddej u wara li jitlesta se tinqaleb it-triq għal one-way. Ir-resident staqsa jekk ir-rotta tat-trasport pubbliku hijiex se tinbidel għal kif kien il-ħsieb originali. Is-Sindku Scott Camilleri wiegħeb li għadha ma saritx diskussjoni dwar dan.

Resident 1: semma l-bus shelters. Huwa qal li dwar dawn hemm problema kbira. Is-Sindku Scott Camilleri qal li jrid li l-Kunsill jiffoka biex jieħu ħsieb din il-problema.

Resident 1: semma Ġnien l-Indipendenza. Huwa qal li hemm żball fuq rampa li tagħti għal Triq San Tumas billi hekk kif toħroġ persuna se tiġi got-triq. Huwa qal ukoll li ma jidhirx li hemm preparazzjoni għad-dawl fuq barra. Il-Kunsillier Alex Caruana spjega li l-fanali li se jsiru issa se jkunu qed juru ħafna iktar. Semma wkoll li żdiedet bozza f'kantuniera fejn kien hemm ħafna dlam. Huwa qal li xtaq li din il-bozza tiġi bajda iżda r-resident xtaqitha safra għalhekk kellha ssir bajda b'mod temporanju sabiex ir-resident tiffirma d-dikjarazzjoni li l-bozza se ssir mal-faċċata tar-residenza tagħha. Fil-fehma tiegħu, il-Kunsillier Alex Caruana qal li hemm post fejn issir bozza oħra iżda jippreferi jistenna li jixgħel il-ġnien u jimxi minn hemm ħalli ma jsirx xogħol għalxejn.

Resident 1: semma li hemm element nieqes bħal proġetti soċjali li huma marbutin mal-binja tal-komunità, integrazzjoni, eċċ. Il-Viċi Sindku Josette Busutil wiegħbet li dawn l-inizjattivi jsiru u fil-fatt saret attività ta' integrazzjoni riċentement fix-xatt fejn iltaqgħu ħafna komunitajiet u li darba fil-ġimgħa jkun hemm team mill-FSWS preżenti fis-sala tal-Kunsill u darba fix-xahar issir laqgħa mal-entitajiet kollha bħall-pulizija, il-kappillan, eċċ. sabiex jiġu diskussi l-problemi interni tan-nies. Hija qalet li bħala proġetti soċjali bħalma huma n-night shelters qed jiġu diskussi wkoll.

Resident 1: awgura lill-Kunsill għal darb'ohra għall-ħidma tiegħu, filwaqt li s-Sindku Scott Camilleri rringrazzja dan ir-resident tal-kontribuzzjoni tiegħu lejn il-Kunsill fil-passat u l-preżent.

Is-Sindku Scott Camilleri temm il-laqgħa billi spjega li l-pjan ta' ħidma se jkun qed jiġi mressaq fis-seduta sussugwenti sabiex jiġi diskuss u approvat mill-kunsilliera preżenti wara li saru s-suggerimenti tal-pubbliku li attenda.

06.03 Tmiem tal-laqgħa u data tas-seduta li jmiss

06.03.01 Is-seduta tal-Kunsill intemmet fis-18:30 wara li giet mghoddija l-aġenda kollha u giet aġġornata għal nhar l-Erbgħa, 6 ta' Novembru 2024, fil-17:30.

Ikkonfermati lllum l-Erbgħa, 6 ta' Novembru 2024.

IFFIRMATA

Scott Camilleri
Sindku

IFFIRMATA

Jordy Brincat
Segretarju Eżekuttiv